

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:-

ಶ್ರೀ ಎಸ್.ಆರ್.ಪಾಟೀಲ್, ಅಂದಿನ ಕಾರ್ಯನಿರ್ವಾಹಕ ಅಧಿಕಾರಿ (ಹಾಲ ನಿವೃತ್ತ), ತಾಲ್ಲೂಕು ಪಂಚಾಯತ್, ಸವಣೂರು ಹಾಗೂ ಶ್ರೀ ಸೈಯದ್ ಮುಸ್ತಾಕ್ ಅಹ್ಮದ್, ಅಂದಿನ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪ ವಿಭಾಗ, ಸವಣೂರು ಇವರುಗಳ ವಿರುದ್ಧದ ಆರೋಪಗಳ ಕುರಿತು ಇಲಾಖೆ ವಿಚಾರಣೆ, ಸಾಬೀತಾದ ಆರೋಪಗಳಿಗೆ ಅನುಗುಣವಾಗಿ ದಂಡನೆ ವಿಧಿಸುವ ಬಗ್ಗೆ - ಆದೇಶ.

ಓದಲಾಗಿದೆ:-

- 1) ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 265 ವಿನೇಬ 2014 ದಿನಾಂಕ: 16.12.2014
- 2) ಅಪರ ನಿಬಂಧಕರು ವಿಚಾರಣೆಗಳು-10, ಕರ್ನಾಟಕ ಲೋಕಾಯುಕ್ತ ಕಚೇರಿ, ಬೆಂಗಳೂರು ಇವರ ಇಲಾಖಾ ವಿಚಾರಣೆ ವರದಿ ಸಂಖ್ಯೆ LOK/INQ/14-A/666/2014/ARE-10 ದಿನಾಂಕ 26.10.2016
- 3) ಮಾನ್ಯ ಉಪ ಲೋಕಾಯುಕ್ತ ರವರ ಶಿಫಾರಸ್ಸು ವರದಿ ಸಂಖ್ಯೆ: LOK/ ARE-10/ENQ-666/ 2014/ ದಿನಾಂಕ: 02.05.2018
- 4) ಸರ್ಕಾರದ 2ನೇ ಕ್ಕಾರಣ ಕೇಳುವ ನೋಟೀಸ್ ಸಂಖ್ಯೆ ಗ್ರಾಅಪ 159 ವಿನೇಬ 2017 ದಿನಾಂಕ. 21.06.2018
- 5) ಶ್ರೀ ಎಸ್.ಆರ್.ಪಾಟೀಲ್ ಹಾಗೂ ಶ್ರೀ ಸೈಯದ್ ಮುಸ್ತಾಕ್ ಅಹ್ಮದ್ ಇವರುಗಳು ಸಲ್ಲಿಸಿರುವ ಅಖತ. ವಿವರಣೆ ದಿನಾಂಕ: 10.07.2018

ಪ್ರಸ್ತಾವನೆ:

ಮೇಲೆ ಕ್ರಮ ಸಂಖ್ಯೆ: (1) ರಲ್ಲಿ ಓದಲಾದ ಸರ್ಕಾರದ ಆದೇಶದಲ್ಲಿ ಹಾವೇರಿ ಜಿಲ್ಲೆ, ಸವಣೂರು ತಾಲ್ಲೂಕಿನ ಕಾರಡಗಿ ಗ್ರಾಮದಲ್ಲಿ 2012-13ನೇ ಸಾಲಿನಲ್ಲಿ ಉದ್ಘಾಟಿತ ಪ್ರಾಥಮಿಕ ಶಾಲೆಯ ದುರಸ್ತಿ ಮತ್ತು ಇನ್ನಿತರೆ ಕಾಮಗಾರಿಗಳಲ್ಲಿ ಬೋಗಸ್ ಜಿಲ್ಲಾ ತಯಾರಿಸಿ ಹಣ ದುರುಪಯೋಗಪಡಿಸಿಕೊಂಡಿರುತ್ತಾರೆಂಬ ಆರೋಪಗಳಿಗೆ ಸಂಬಂಧಿಸಿದಂತೆ ಈ ಕೆಳಕಂಡ ಅಧಿಕಾರಿ / ನೌಕರರ ವಿರುದ್ಧ ಕರ್ನಾಟಕ ಲೋಕಾಯುಕ್ತ ಕಚೇರಿಯು ತನಿಖೆ ನಡೆಸಿ ಲೋಕಾಯುಕ್ತ ಕಾಯ್ದೆ ಕಲಂ 12(3)ರ ಅನುಸಾರ ಸರ್ಕಾರಕ್ಕೆ ಸಲ್ಲಿಸಿದ್ದ ವರದಿಯಲ್ಲಿ, ಸದರಿಯವರುಗಳ ವಿರುದ್ಧದ ಆರೋಪಗಳು ಮೇಲ್ನೋಟಕ್ಕೆ ನಿಜವೆಂದು ಕಂಡು ಬಂದ ಹಿನ್ನೆಲೆಯಲ್ಲಿ, ಸದರಿಯವರುಗಳ ವಿರುದ್ಧದ ಆರೋಪಗಳ ಬಗ್ಗೆ ವಿವರವಾದ ಇಲಾಖಾ ವಿಚಾರಣೆಯನ್ನು ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಗಳು 1957ರ ನಿಯಮ 11ರಂತೆ ನಡೆಸಲು ಸದರಿ ನಿಯಮಗಳ ನಿಯಮ 14(ಎ) ರನ್ವಯ ಪ್ರಕರಣವನ್ನು ಮಾನ್ಯ ಉಪ ಲೋಕಾಯುಕ್ತರವರಿಗೆ ವಹಿಸಲಾಗಿತ್ತು:-

1. ಶ್ರೀ ಎಸ್.ಆರ್.ಪಾಟೀಲ್, ಅಂದಿನ ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತ್, ಸವಣೂರು (ಹಾಲ ನಿವೃತ್ತ)
2. ಶ್ರೀ ಯು. ಮಲ್ಲೇಶಪ್ಪ, ಅಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪ ವಿಭಾಗ, ಸವಣೂರು.
3. ಶ್ರೀ ಸೈಯದ್ ಮುಸ್ತಾಕ್ ಅಹ್ಮದ್, ಅಂದಿನ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪ ವಿಭಾಗ, ಸವಣೂರು.

೧೫

ಸದರಿ ಆದೇಶದ ಅನುಸಾರ ಮಾನ್ಯ ಉಪಲೋಕಾಯುಕ್ತರವರು ಅಪರ ನಿಬಂಧಕರು, ವಿಚಾರಣೆಗಳು-10 ಇವರನ್ನು ವಿಚಾರಣಾಧಿಕಾರಿಯನ್ನಾಗಿ ನೇಮಿಸಿರುತ್ತಾರೆ. ಅದರಂತೆ ವಿಚಾರಣಾಧಿಕಾರಿಯವರು ಮೇಲ್ಕಂಡ ಆಪಾದಿತ ಅಧಿಕಾರಿ / ನೌಕರರ ವಿರುದ್ಧದ ಆರೋಪಗಳ ಬಗ್ಗೆ ವಿವರವಾಗಿ ವಿಚಾರಣೆ ನಡೆಸಿ ವರದಿಯನ್ನು ಮಾನ್ಯ ಉಪಲೋಕಾಯುಕ್ತರವರಿಗೆ ದಿನಾಂಕ 26.10.2016ರಂದು ಸಲ್ಲಿಸಿದ್ದು, ಮಾನ್ಯ ಉಪ ಲೋಕಾಯುಕ್ತರವರು ವಿಚಾರಣಾ ವರದಿಯನ್ನು ಪರಿಶೀಲಿಸಿ, ಇಲಾಖಾ ವಿಚಾರಣೆಯನ್ನು ಸಮರ್ಪಕವಾಗಿ ನಡೆಸಿರುವುದರಿಂದ ವಿಚಾರಣಾ ವರದಿಗೆ ಸಹಮತಿಸಿ, ಆರೋಪದ ಗಂಭೀರತೆಗೆ ಅನುಗುಣವಾಗಿ ದಂಡನೆಯನ್ನು ವಿಧಿಸಲು ಮೇಲೆ ಕ್ರಮ ಸಂಖ್ಯೆ (3) ರಲ್ಲಿ ಓದಲಾದ ದಿನಾಂಕ: 02.05.2018ರ ಪರಿಷ್ಕೃತ ವರದಿಯಲ್ಲಿ ಸರ್ಕಾರಕ್ಕೆ ಶಿಫಾರಸ್ಸು ಮಾಡಿರುತ್ತಾರೆ.

ಸರ್ಕಾರವು ಪ್ರಕರಣಕ್ಕೆ ಸಂಬಂಧಿಸಿದಂತೆ ವಿಚಾರಣಾ ವರದಿ ಹಾಗೂ ಇತರೆ ದಾಖಲೆಗಳನ್ನು ಪರಿಶೀಲಿಸಿರುತ್ತದೆ. ಪ್ರಕರಣದಲ್ಲಿ ಭಾಗಿಯಾಗಿರುವ ಇಬ್ಬರು ಆಪಾದಿತರ ಪೈಕಿ ಶ್ರೀ ಯು.ಮಲ್ಲೇಶಪ್ಪ, ಅಂದಿನ ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪ ವಿಭಾಗ, ಸವಣೂರು ಇವರ ಸಕ್ಷಮ ಪ್ರಾಧಿಕಾರ ಕೃಷಿ ಇಲಾಖೆ ಆಗಿರುವುದರಿಂದ, ಸದರಿಯವರಿಗೆ ದಂಡನೆ ವಿಧಿಸುವ ಕುರಿತಂತೆ ಮುಂದಿನ ಕ್ರಮ ಕೈಗೊಳ್ಳಲು ಮಾನ್ಯ ಉಪ ಲೋಕಾಯುಕ್ತರವರ ಶಿಫಾರಸ್ಸು, ವಿಚಾರಣಾ ವರದಿ ಹಾಗೂ ಇತರೆ ದಾಖಲೆಗಳ ಪ್ರತಿಗಳನ್ನು ಸರ್ಕಾರದ ಅಧೀನ ಕಾರ್ಯದರ್ಶಿ, ಕೃಷಿ ಇಲಾಖೆ (ಸೇವೆಗಳು-ಬಿ) ಇವರಿಗೆ ದಿನಾಂಕ: 15.04.2019 ರಂದು ಕಳುಹಿಸಲಾಗಿದೆ.

ಇನ್ನುಳಿದಂತೆ ಪ್ರಕರಣದಲ್ಲಿ ಭಾಗಿಯಾಗಿರುವ ಇಬ್ಬರು ಆಪಾದಿತರಾದ ಶ್ರೀ ಎಸ್.ಆರ್.ಪಾಟೀಲ್ ಹಾಗೂ ಶ್ರೀ ಸೈಯದ್ ಮುಸ್ತಾಕ್ ಅಹ್ಮದ್ ಇವರುಗಳ ವಿರುದ್ಧದ ಆರೋಪಗಳು ಇಲಾಖಾ ವಿಚಾರಣೆಯಲ್ಲಿ ಸಾಬೀತಾಗಿರುವುದರಿಂದ ವಿಚಾರಣಾ ವರದಿಯನ್ನು ಆಧರಿಸಿ ಕ್ರಮ ಕೈಗೊಳ್ಳುವ ಪೂರ್ವದಲ್ಲಿ ಸದರಿಯವರಿಗೆ ಮಾನ್ಯ ಉಪ ಲೋಕಾಯುಕ್ತರವರ ಶಿಫಾರಸ್ಸು ಹಾಗೂ ವಿಚಾರಣಾ ವರದಿಯ ಪ್ರತಿಯನ್ನು ಮೇಲೆ ಕ್ರಮ ಸಂಖ್ಯೆ (4)ರಲ್ಲಿ ಓದಲಾದ ದಿನಾಂಕ: 21.06.2018ರ 2ನೇ ಕಾರಣ ಕೇಳುವ ನೋಟೀಸಿನೊಂದಿಗೆ ಜಾರಿ ಮಾಡಿ ಆಕ್ಷೇಪಣೆಗಳೇನಾದರೂ ಇದ್ದಲ್ಲಿ ಸಲ್ಲಿಸಲು ತಿಳಿಸಲಾಗಿತ್ತು.

ಆಪಾದಿತರಾದ ಶ್ರೀ ಎಸ್.ಆರ್.ಪಾಟೀಲ್ ಹಾಗೂ ಶ್ರೀ ಸೈಯದ್ ಮುಸ್ತಾಕ್ ಅಹ್ಮದ್ ಇವರುಗಳ ವಿರುದ್ಧದ ಆರೋಪದಲ್ಲಿ ಕಾರಡಗಿ ಗ್ರಾಮದಲ್ಲಿನ ಉರ್ದು ಪ್ರಾಥಮಿಕ ಶಾಲೆಯ ದುರಸ್ತಿ ಕಾರ್ಯ ಹಾಗೂ ಅಂಜುಮನ್ ಸ್ಮಶಾನದ ಸುತ್ತಲೂ ಕಂಬಗಳನ್ನು ನಿಲ್ಲಿಸಿ ಫೆನ್ಸಿಂಗ್ ಕಾರ್ಯ ಗುತ್ತಿಗೆದಾರರಿಂದ ನಿರ್ವಹಣೆಯಾಗದೆ ಇದ್ದರೂ ಸಹ ಬೋಗಸ್ ಬಲ್ ತಯಾರಿಸಿ ಹಣ ಪಾವತಿಸಿ, ಆರ್ಥಿಕ ದುರುಪಯೋಗಕ್ಕೆ ಕಾರಣರಾಗಿದ್ದಾರೆಂದು ತಿಳಿಸಲಾಗಿದೆ.

ಮೇಲಿನ ಆರೋಪಗಳಿಗೆ ಸಂಬಂಧಿಸಿದಂತೆ ಇಲಾಖಾ ವಿಚಾರಣೆಯಲ್ಲಿ ವಿಚಾರಣಾಧಿಕಾರಿಗಳು 3 ಸಾಕ್ಷಿದಾರರು ಹಾಗೂ 18 ದಾಖಲೆಗಳನ್ನು ಪರಿಶೀಲಿಸಿರುತ್ತಾರೆ. ದಾಖಲೆಗಳು ಮತ್ತು ಸಾಕ್ಷಿಗಳ ಪರಿಶೀಲನೆಯ ನಂತರ ಆಪಾದಿತರ ವಿರುದ್ಧದ ಆರೋಪವು ಸಾಬೀತಾಗಿದೆ ಎಂದು ನಿರ್ಣಯಿಸಿರುತ್ತಾರೆ.

ವಿಚಾರಣಾ ವರದಿಗೆ ಪ್ರತಿಯಾಗಿ ಆಪಾದಿತರು ಸಲ್ಲಿಸಿರುವ ಅಖತ ವಿವರಣೆ ಕೆಳಕಂಡಂತಿದೆ:-


1. ಶ್ರೀ ಎಸ್.ಆರ್.ಪಾಟೀಲ್ ಇವರ ಅಖತ ಹೇಳಿಕೆ: ಈ ಹಿಂದೆ 1ನೇ ಕಾರಣ ಕೇಳುವ ನೋಟೀಸಿಗೆ ದಿನಾಂಕ: 24.03.2018ರಂದು ಸಮಗ್ರವಾಗಿ ಉತ್ತರ ನೀಡಿದ್ದು ಆರೋಪ ದಂಡನೆ ಸಾರಾಸಗಟಾಗಿ ನಿರಾಕರಿಸಿ ತಳ್ಳಿ ಹಾಕಿರುತ್ತೇನೆಂದು, ತಾವು ಈ ಆರೋಪದಲ್ಲಿ ನೇರ ಹೊಣೆಗಾರನಲ್ಲವೆಂದು, ಸದರಿ ಪ್ರಕರಣದಲ್ಲಿ ತನಿಖೆ ನಡೆಸಿದ ಅಧಿಕಾರಿಯು ಅರಣ್ಯ ಇಲಾಖಾ ಡಿಸಿಎಫ್ ಆಗಿದ್ದು, ತಾಂತ್ರಿಕ ಪರಿಜ್ಞಾನದ ಅರಿವಿಲ್ಲದ ಆ ಅಧಿಕಾರಿಯು ಕಾಮಗಾರಿ ನಡೆದಿರುವುದನ್ನು ಅವರೇ ಒಪ್ಪಿಕೊಂಡಿದ್ದು, ಆದರೆ

ಲೋಕಾಯುಕ್ತರಿಗೆ ಹೆದರಿ ತಪ್ಪು ವರದಿ ಮಾಡಿದ್ದಾರೆಂದೂ ತಾವು ಈಗಾಗಲೇ ಸೇವೆಯಿಂದ ವಯೋನಿವೃತ್ತಿ ಹೊಂದಿದ್ದು, ಮಾನ್ಯ ಲೋಕಾಯುಕ್ತ ರವರು ತಮ್ಮ ವಿಂಚನೆಯಲ್ಲಿ ಶೇ.30 ರಷ್ಟನ್ನು 5 ವರ್ಷ ಕಡಿತಗೊಳಿಸಲು ಶಿಫಾರಸ್ಸು ಮಾಡಿದ್ದು ಇದು ಸಾಮಾಜಿಕ ನ್ಯಾಯಕ್ಕೆ ವಿರುದ್ಧವಾಗಿದ್ದು, ಇದು ಕಠಿಣ ದಂಡನೆಯಾಗಿರುವುದರಿಂದ ಅದನ್ನು ರದ್ದುಪಡಿಸಲು ಕೋರಿರುತ್ತಾರೆ. ಸದರಿ ಆರೋಪದಲ್ಲಿನ ಕಾಮಗಾರಿಯಲ್ಲಿ ತಾವು ಒಂದು ಬಿಡಿಗಾಸನ್ನೂ ಸ್ವೀಕರಿಸಿರುವುದಿಲ್ಲವೆಂದು ನಿಜ್ಜೆ, ದಕ್ಷತೆ ಪ್ರಾಮಾಣಿಕವಾಗಿ ಸೇವೆ ಸಲ್ಲಿಸಿ ನಿವೃತ್ತಿ ಹೊಂದಿದ್ದು, ದಂಡನೆ ಶಿಫಾರಸ್ಸು ಕಪೋಲಕಟ್ಟಿತಾಗಿದ್ದು ಸೇಡಿನ ಕ್ರಮದಿಂದ ಕೂಡಿರುತ್ತದೆ ಆದುದರಿಂದ ತಮ್ಮ ಮೇಲಿನ ದಂಡನೆ ರದ್ದುಪಡಿಸಲು ಕೋರಿರುತ್ತಾರೆ.

2. ಶ್ರೀ ಸೈಯದ್ ಮುಸ್ತಾಕ್, ಸ.ಕಾ.ಇಂ. ಪಂ.ರಾ.ಇಂ.ಉಪ ವಿಭಾಗ, ಸವಣೂರು ಇವರ ಅಖತ ಹೇಳಿಕೆ: ತಾವು ಈ ಹಿಂದಿನ ಕಾರಣ ಕೇಳುವ ನೋಟೀಸಿಗೆ ದಿನಾಂಕ: 24.03.2018 ರಂದು ಸಮಗ್ರವಾದ ಉತ್ತರ ನೀಡಿ ತಮ್ಮ ಮೇಲಿನ ಆರೋಪವನ್ನು ನಿರಾಕರಿಸಿದ್ದು, ತಾವು ಈ ಆರೋಪದಲ್ಲಿ ನೇರ ಹೊಣೆಗಾರನಲ್ಲವೆಂದು 2012-13ನೇ ಸಾಲಿನ ಎಲ್ಲಾ ಕಾಮಗಾರಿಗಳನ್ನು ಪರಿಶೀಲಿಸಿ ಸರಿಯಾಗಿ ಮೇಲ್ವಿಚಾರಣೆ ಮಾಡಿದ್ದು, ಬಿಲ್ಲುಗಳ ಮೇಲು ಸಹಿ ಪ್ರಾಧಿಕಾರ ಜಿಲ್ಲಾ ಪಂಚಾಯತ್ ಆಗಿದ್ದು, ಖಚಿತಪಡಿಸಿಕೊಂಡೇ ಬಿಲ್ಲುಗಳ ಅಂಗೀಕಾರವಾಗಿರುತ್ತದೆಂದು ಅಲ್ಲದೆ ತನಿಖಾಧಿಕಾರಿ ಅರಣ್ಯ ಇಲಾಖೆಯ ಡಿಸಿಎಫ್ ಆಗಿದ್ದು, ತಾಂತ್ರಿಕ ಪರಿಜ್ಞಾನದ ಅರಿವಿಲ್ಲದ ಈ ಅಧಿಕಾರಿಯೇ ಕಾಮಗಾರಿ ನಡೆದಿರುವುದನ್ನು ಒಪ್ಪಿಕೊಂಡಿರುತ್ತಾರೆ. ಸದರಿಯವರು ಈ ಹಿಂದೆ ಸಲ್ಲಿಸಿದ ಅಖತ ಹೇಳಿಕೆಯಲ್ಲಿ ಕಾರಡಗಿ ಗ್ರಾಮದಲ್ಲಿ 2012-13ನೇ ಸಾಲಿಗೆ ಉರ್ದು ಪ್ರಾಥಮಿಕ ಶಾಲೆ ಮತ್ತು ಇತರೆ ಕಾಮಗಾರಿಗಾಗಿ ತಾ.ಪಂ. ಕ್ರಿಯಾ ಯೋಜನೆ ತಯಾರಿಸಿ ಜಿ.ಪಂ.ನಲ್ಲಿ ಅನುಮೋದನೆಗೊಂಡು ಅದಕ್ಕನುಗುಣವಾಗಿ ಅನುಮೋದಿತ ಕಂಟ್ರಾಕ್ಟರ್ ಮೂಲಕ ಕೆಲಸ ನಿರ್ವಹಿಸಲಾಗಿದೆ ಕಾಮಗಾರಿಯನ್ನು ದಿನಾಂಕ: 31.10.2012ರಂದು ಪ್ರಾರಂಭಿಸಿ ದಿನಾಂಕ: 30.12.2012ರಂದು ಮುಕ್ತಾಯಗೊಳಿಸಿ ಮೊತ್ತವನ್ನು ಸಹ ಸಾರ್ವಜನಿಕ ತಿಳುವಳಿಕೆಗಾಗಿ ಡಿಸ್‌ಪ್ಲೇ ಬೋರ್ಡ್ ಸಹ ಹಾಕಲಾಗಿತ್ತೆಂದು, ತಾವು ನಿಜ್ಜೆಯಿಂದ ಕರ್ತವ್ಯ ನಿರ್ವಹಿಸಿದ್ದು, ತಮ್ಮ ಮೇಲಿನ ದಂಡನೆಯನ್ನು ಕೈಬಿಟ್ಟು ತಮ್ಮನ್ನು ಆರೋಪಮುಕ್ತಗೊಳಿಸಲು ಕೋರಿರುತ್ತಾರೆ.

ಸರ್ಕಾರವು ಪ್ರಕರಣಕ್ಕೆ ಸಂಬಂಧಿಸಿದಂತೆ ಲಭ್ಯವಿರುವ ವಿಚಾರಣಾ ವರದಿ, ದಾಖಲೆಗಳು, ಸಾಕ್ಷಿಗಳ ಹೇಳಿಕೆ ಹಾಗೂ ಆಪಾದಿತರ ಅಖತ ಹೇಳಿಕೆಯನ್ನು ಪರಿಶೀಲಿಸಿದ್ದು, ತನಿಖಾ ವರದಿ ಅನುಸಾರ ಈ ಕೆಳಕಂಡ ಕಾಮಗಾರಿಗಳಲ್ಲಿ ಆಗಿರುವ ಲೋಪಗಳ ವಿವರಗಳು ಕೆಳಕಂಡಂತಿದೆ ಎಂದು ತಿಳಿಸಿರುತ್ತಾರೆ:-

1. ಸವಣೂರು ತಾಲ್ಲೂಕು ಕಾರಡಗಿ ಗ್ರಾಮದಲ್ಲಿ ಉರ್ದು ಹೆಚ್.ಪಿ.ಎಸ್.ರಿಪೇರಿ: ಇದರಲ್ಲಿ ಜಂಗಲ್ ವುಡ್ ರೀಪರ್ಸ್ 50 ಎಂ.ಎಂ.*25 ಎಂ.ಎಂ ಅಳತೆಯ 140 ಆರ್‌ಎಮ್‌ಆರ್ ಅಳವಡಿಸುವ ಕೆಲಸ ಮಂಜೂರಾಗಿದ್ದು, ಇದರ ಬದಲಿಗೆ ಒಂದು ಕೊಠಡಿಯಲ್ಲಿ ಅಂದಾಜು 1.40 ಮೀ ಉದ್ದ * 75ಎಂ.ಎಂ*50 ಎಂ.ಎಂ. ಅಳತೆಯ 6 ರಾಪ್ಪರ್ ಗಳನ್ನು ಹಾಕಿದ್ದು, ಕೊಠಡಿಯ ಮುಂಭಾಗದ ಕಾರಿಡಾರ್ ನಲ್ಲಿ ಅಂದಾಜು 2.7 ಮೀ ಉದ್ದ *75 ಎಂ.ಎಂ.*50 ಎಂ.ಎಂ ಅಳತೆಯ 2 ರಾಪ್ಪರ್‌ಗಳನ್ನು ಅಳವಡಿಸಿರುತ್ತಾರೆ. ಆದರೆ ನಿರ್ವಹಿಸಿದ ಕೆಲಸಕ್ಕೆ ಬದಲಾಗಿ 50 ಎಂ.ಎಂ. X 25 ಎಂ.ಎಂ.ಅಳತೆಯ ಆರ್‌ಎಮ್‌ಆರ್ ರಾಪ್ಪರ್‌ಗೆ ಹಣ ಪಾವತಿಸಿರುತ್ತಾರೆ ಹಾಗೂ ಶಾಲೆಯ ಆವರಣದ ಮುಂಭಾಗದಲ್ಲಿ 4ಮೀ*1.8ಮೀ ಅಳತೆಯ 151.20 ಕೆ.ಜಿ. ತೂಕದ ಗೇಟ್ ಅಳವಡಿಸುವ ಕೆಲಸವಿದ್ದು, ಇದರಲ್ಲಿ 2 ಮೀ ಅಗಲ 1.8 ಮೀ ಎತ್ತರದ 2 ಗೇಟ್‌ಗಳನ್ನು ತಯಾರಿಸಿ ಅಳವಡಿಸಿರುತ್ತಾರೆ.
2. ಸವಣೂರು ತಾ: ಕಾರಡಗಿ ಗ್ರಾಮದ ಉರ್ದು ಶಾಲೆ ರಿಪೇರಿ: 1000 ಮಂಗಳೂರು ಹಂಚುಗಳನ್ನು ಖರೀದಿಸಿರುವುದು ಮತ್ತು ಅಳವಡಿಸಿರುವುದಾಗಿ ಅಳತೆ ಪುಸ್ತಕದಲ್ಲಿ ದಾಖಲಿಸಿದ್ದು, ಆದರೆ ಕಾಮಗಾರಿ ನಿರ್ವಹಿಸಿ ಈಗಾಗಲೇ ಒಂದು ವರ್ಷ ಕಳೆದಿರುವುದರಿಂದ ಹೊಸದಾಗಿ ಅಳವಡಿಸಿದ ಹಂಚುಗಳ ಸಂಖ್ಯೆ ನಿಖರವಾಗಿ ಗುರುತಿಸುವುದು ಕಷ್ಟವಾಗುತ್ತದೆ ಎಂದೂ ಈಗಲೂ ಸಹ ಕಟ್ಟಡದ ಮುಂಭಾಗದ ಮೇಲ್ಭಾಗದಲ್ಲಿ ಅನೇಕ ಹಂಚುಗಳು ಒಡೆದಿರುವುದು ಕಂಡುಬಂದಿರುತ್ತದೆಂದು ತಿಳಿಸಿರುತ್ತಾರೆ.



3. ಸವಣೂರು ತಾಲ್ಲೂಕು ಕಾರಡಗಿ ಗ್ರಾಮದ ಅಂಜುಮನ್ ಸ್ಮಶಾನದ ಅಭಿವೃದ್ಧಿ ಕಾಮಗಾರಿ: ಅಂದಾಜು ಪಟ್ಟಿಯಂತೆ 2.7 ಮೀ ಎತ್ತರ * 0.15 ಮೀ. ಅಗಲ * 0.15 ಮೀ ದಪ್ಪದ ಅಳತೆಯ 112 ಸಿಮೆಂಟ್ ಕಾಂಕ್ರೀಟ್ ಕಂಬಗಳನ್ನು ತಯಾರಿಸಿ.50 ಮೀ*50ಮೀ*60 ಮೀ ಅಳತೆಯ ಗುಂಡಿಗಳನ್ನು ತೆಗೆದು ಆ ಗುಂಡಿಗಳ ಅಡಿಯಲ್ಲಿ .10 ಮೀ ಸಿಮೆಂಟ್ ಕಾಂಕ್ರೀಟ್ ಬೆಡ್ ಅನ್ನು ಹಾಕಿ ಈ ಗುಂಡಿಗಳಲ್ಲಿ ಮೇಲಿನಂತೆ ತಯಾರಿಸಿದ 112 ಕಂಬಗಳನ್ನು ನಿಲ್ಲಿಸಿ 12*12ಗೇಜಿನ 2121.6ಮೀ ಮುಳ್ಳು ತಂತಿಯನ್ನು ಖರೀದಿಸಿ 112 ಕಂಬಗಳಲ್ಲಿನ ರಂಧ್ರಗಳ ಮೂಲಕ ಅಳವಡಿಸುವ ಕೆಲಸವಿದ್ದು, ಆದರೆ 67 ಕಂಬಗಳನ್ನು ಭೂಮಿಯ ಮೇಲೆ ನಿಲ್ಲಿಸಿದ್ದು, ಅವುಗಳ ಎತ್ತರ ಅಂದಾಜುಪಟ್ಟಿಗೆ .50 ಮೀ ಕಡಿಮೆ ಇರುತ್ತದೆ. 67 ಕಂಬಗಳಿಗೆ 5 ಸಾಲುಗಳಲ್ಲಿ ಮುಳ್ಳು ತಂತಿ ಹಾಕಿದ್ದು, ಉದ್ದವು 1122.25 ಮೀ ಗಳಷ್ಟಾಗುತ್ತದೆ. ಆಗಿರುವ ಕೆಲಸಕ್ಕಿಂತ ಹೆಚ್ಚಿನ ಹಣ ಪಾವತಿಸಲಾಗಿದೆ.
4. ಸವಣೂರು ತಾ: ಕಾರಡಗಿ ಗ್ರಾಮದಲ್ಲಿ ಹುಲಗೂರು ರಸ್ತೆಯ ಅಂಗನವಾಡಿ ರಿಪೇರಿ ಕಾಮಗಾರಿ: ಈ ಕಾಮಗಾರಿಯಲ್ಲಿ ಒಟ್ಟು 2.90 cum ಸಿಮೆಂಟ್ ಕಾಂಕ್ರೀಟ್ ಬೆಡ್ ಮತ್ತು 1.006 cum ಸಿಮೆಂಟ್ ಕೋಪಿಂಗ್ ಹಾಕುವ ಕೆಲಸಕ್ಕೆ ಬದಲಾಗಿ 7.20 ಮೀ.ಉದ್ದ ಮತ್ತು 2 ಮೀ ಅಗಲದ 1 ಬೆಡ್ ಕಾಂಕ್ರೀಟ್ ಮತ್ತು ಕೋಪಿಂಗ್ ಕೆಲಸ ಆಗಿರುವುದು ಕಂಡುಬಂದಿರುತ್ತದೆ ಎಂದು ತಿಳಿಸಿರುತ್ತಾರೆ.

ಪ್ರಕರಣದಲ್ಲಿ ಭಾಗಿಯಾಗಿರುವ ಆಪಾದಿತರು ಮೇಲೆ ತಿಳಿಸಿರುವಂತೆ ವಾಸ್ತವವಾಗಿ ಅನುಷ್ಠಾನಗೊಳಿಸಿದ ಕಾಮಗಾರಿಗಿಂತ ಹೆಚ್ಚಿನ ಅಳತೆಗಳನ್ನು ಮಂಜೂರಾದ ಅಂದಾಜಿನಂತೆ ಅಳತೆ ಪುಸ್ತಕದಲ್ಲಿ ದಾಖಲಿಸುವ ಮೂಲಕ ಗಂಭೀರವಾದ ಲೋಪ /ದುರ್ನಡತೆ ಎಸಗಿರುವುದು ಇಲಾಖಾ ವಿಚಾರಣೆಯಲ್ಲಿ ಸ್ಪಷ್ಟವಾಗಿ ಕಂಡುಬರುತ್ತದೆ. ಅಲ್ಲದೆ ಆಪಾದಿತರು ತಮ್ಮ ಅಖತ ಹೇಳಿಕೆಯಲ್ಲಿ ತನಿಖಾ ವರದಿಯಲ್ಲಿ ಕಂಡುಬಂದ ಲೋಪಗಳ ಬಗ್ಗೆ ಯಾವುದೇ ಸಮಜಾಯಿಷಿ / ದಾಖಲೆಗಳನ್ನು ಒದಗಿಸಿರುವುದಿಲ್ಲ. ಆದುದರಿಂದ ಸದರಿ ಆಪಾದಿತರುಗಳ ಅಖತ ಹೇಳಿಕೆಯಲ್ಲಿ ಯಾವುದೇ ಪರಿಗಣನಾರ್ಹವಾದ ಸೂಕ್ತ / ಸಮಂಜಸವಾದ ಅಂಶಗಳು ಕಂಡುಬರುವುದಿಲ್ಲ ಹಾಗೂ ಈ ಬಗ್ಗೆ ಯಾವುದೇ ದಾಖಲೆಗಳನ್ನು ಸಲ್ಲಿಸಿರುವುದಿಲ್ಲ. ಆದ್ದರಿಂದ ಇಲಾಖಾ ವಿಚಾರಣೆಯಲ್ಲಿ ಸಾಬೀತಾದ ಆರೋಪದ ಗಂಭೀರತೆಗೆ ಅನುಗುಣವಾಗಿ ಅವರುಗಳಿಗೆ ದಂಡನೆಯನ್ನು ವಿಧಿಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ ಈ ಕೆಳಕಂಡ ಆದೇಶ.

ಆದೇಶ ಸಂಖ್ಯೆ. ಗ್ರಾಅಪ 159 ವಿಸೇಜ 2017, ಬೆಂಗಳೂರು, ದಿನಾಂಕ.31.05.2019

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳ ಹಿನ್ನೆಲೆಯಲ್ಲಿ, ಸರ್ಕಾರವು ಈ ಕೆಳಕಂಡ ಆಪಾದಿತ ಅಧಿಕಾರಿ / ನೌಕರರ ವಿರುದ್ಧದ ಸಾಬೀತಾದ ಆರೋಪದ ಗಂಭೀರತೆಗೆ ಅನುಗುಣವಾಗಿ ಈ ಕೆಳಕಂಡಂತೆ ದಂಡನೆ ವಿಧಿಸಿ ಆದೇಶಿಸಿದೆ:-

ಕ್ರ.ಸಂ.	ಆಪಾದಿತ ಅಧಿಕಾರಿಯ ಹೆಸರು	ವಿಧಿಸಲಾದ ದಂಡನೆ
1.	ಶ್ರೀ ಎಸ್.ಆರ್.ಪಾಟೀಲ್, ಅಂದಿನ ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತ್, ಸವಣೂರು (ಹಾಲಿ ನಿವೃತ್ತ)	ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿಗಳ ನಿಯಮ 214 (1) (ಎ).ರ ಪ್ರಕಾರ ಅವರ ನಿವೃತ್ತಿ ವೇತನದ ಶೇಕಡಾ 30 ರಷ್ಟನ್ನು 5 ವರ್ಷಗಳವರೆಗೆ ಕಡಿತಗೊಳಿಸುವುದು.
2.	ಶ್ರೀ ಸೈಯದ್ ಮುಸ್ತಾಕ್ ಅಹ್ಮದ್, ಅಂದಿನ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪ ವಿಭಾಗ, ಸವಣೂರು.	ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ)ನಿಯಮಗಳು, 1957ರ ನಿಯಮ 8 (iii) ರ ಅನುಸಾರ ಸದರಿಯವರ ಕಾಲಕ ವೇತನ ಶ್ರೇಣಿಯಲ್ಲಿ 3 ವಾರ್ಷಿಕ ವೇತನ ಬಡ್ತಿಗಳನ್ನು ಸಂಚಿತ ಪರಿಣಾಮ ರಹಿತವಾಗಿ ತಡೆಹಿಡಿಯುವುದು.

ಮೇಲ್ಕಂಡಂತೆ ಆರೋಪಿತರಿಗೆ ವಿಧಿಸಲಾದ ದಂಡನೆಯನ್ನು ಜಾರಿಗೊಳಿಸಲು ಮಹಾಲೇಖಪಾಲರು ಮತ್ತು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಹಾವೇರಿ ಇವರಿಗೆ ತಿಳಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಎಸ್.ರಂಗನಗೌಡ), 31/05/2016

ಸರ್ಕಾರದ ಅಧೀನ ಕಾರ್ಯದರ್ಶಿ(ಸೇವೆಗಳು-ಎ),
ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಇವರಿಗೆ:

1. ಮಹಾಲೇಖಪಾಲರು, (ಅ ಮತ್ತು ಇ) ಕರ್ನಾಟಕ, ಬೆಂಗಳೂರು.
2. ನಿಬಂಧಕರು, ಕರ್ನಾಟಕ ಲೋಕಾಯುಕ್ತ ಕಚೇರಿ, ಎಂ.ಎಸ್.ಜಿಲ್ಲಾಂಗ್, ಬೆಂಗಳೂರು.
3. ಅಪರ ನಿಬಂಧಕರು ವಿಚಾರಣೆಗಳು-10, ಕರ್ನಾಟಕ ಲೋಕಾಯುಕ್ತ ಕಚೇರಿ, ಬೆಂಗಳೂರು.
4. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಹಾವೇರಿ -(ನೋಂದಾಯಿತ ಅಂಚೆ ಮುಖಾಂತರ).
5. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು.
6. ಮುಖ್ಯ ಇಂಜಿನಿಯರ್, ಸಂಪರ್ಕ ಮತ್ತು ಕಟ್ಟಡ (ದಕ್ಷಿಣ), ಕೆ.ಆರ್.ಸರ್ಕಲ್, ಬೆಂಗಳೂರು.
7. ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ, ಹಾವೇರಿ. (ನೋಂದಾಯಿತ ಅಂಚೆ ಮುಖಾಂತರ).
8. ಸಂಬಂಧಪಟ್ಟ ಆಪಾದಿತ ಅಧಿಕಾರಿಗಳಿಗೆ - ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಹಾವೇರಿ ಇವರ ಮುಖಾಂತರ
9. ಮಾನ್ಯ ಗ್ರಾ.ಅ.ಪಂ.ರಾಜ್ ಸಚಿವರ ಆಪ್ತ ಕಾರ್ಯದರ್ಶಿ / ವಿಶೇಷ ಕರ್ತವ್ಯಾಧಿಕಾರಿ ಯವರಿಗೆ.
10. ಗ್ರಾ.ಅ.ಪಂ.ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿ/ ಉಪ ಕಾರ್ಯದರ್ಶಿ (ಆಡಳಿತ) ಇವರ ಆಪ್ತ ಕಾರ್ಯದರ್ಶಿ/ ಆಪ್ತ ಸಹಾಯಕರಿಗೆ.
11. ಮೇಲ್ವಿಚಾರಕರು, ಗಣಕಯಂತ್ರ ವಿಭಾಗ, ಗ್ರಾ.ಅ.ಪಂ.ರಾಜ್ ಇಲಾಖೆ ಇವರಿಗೆ ವೆಬ್‌ಸೈಟ್‌ನಲ್ಲಿ ಪ್ರಕಟಿಸುವ ಸಲುವಾಗಿ.
12. ರಕ್ಷಾ ಕಡತ / ಹೆಚ್ಚುವರಿ ಪ್ರತಿಗಳು.

